

 [Betti PDF ta'rizde ju'klep ali'w \(75 Kb\)](#)  [Versiyasi'](#)  [Betti doc ta'rizde ju'klep ali'w \(75 KB\)](#)

ФУТБОЛДЫ БУННАН БЫЛАЙ ДА РАЎАЖЛАНДЫРЫЎ ИЛАЖЛАРЫ ҲАҚҚЫНДА

Перспективалы ҳам талантлы футболшыларды таңлау ҳам таярлаудың нәтийжели системасын жаратыу, миллий сайланды командалар ҳам профессионал футбол клублары ушын сапалы спорт резервин қәлиплестириу, халықаралық талаптар ҳам стандартлар тийкарында футбол бойынша тренер ҳам төрешилерди таярлау, қайта таярлау ҳам маманлығын арттыруу мақсетинде, сондай-ақ, Өзбекстан Республикасы Президентиниң 2018-жыл 5-марттағы «Дене тәрбиясы ҳам спорт тараўында мәмлекетлик басқаруу системасын түп-тийкарынан жетилистириу илажлары ҳаққында»ғы ПП-5368-санлы Пәрманына муўапық:

1. Өзбекстан Республикасы Дене тәрбиясы ҳам спорт министрлиги, Өзбекстан Миллий олимпиада комитети, Өзбекстан футбол ассоциациясы ҳам «Өзбекнефтьгаз» АЖның:

«Бунёдкор» стадионын барлық имаратлары ҳам объектлери комплекси менен бирге (кейинги орынларда «Бунёдкор» стадионы деп аталады) футбол бойынша миллий сайланды командалар ушын оқыу-шынығыу процесин шөлкемлестириу ҳам спорт жарысларын және басқа да илажларды өткериу бойынша Өзбекстан футбол ассоциациясының тийкаргы базасы етип белгилеу;

перспективалы жас футболшыларды кейин ала профессионал тәризде таярлау ҳам футбол бойынша миллий сайланды командалар және профессионал футбол клублары ушын сапалы спорт резервин жаратыу мақсетинде орынларда оларды таңлап алыу (селекция) жумысларын әмелге асыратуғын Қарақалпақстан Республикасы, ўәлаятлар ҳам Ташкент қаласында балалар ҳам жас өспиримлер футбол академияларын, сондай-ақ, Өзбекстан футбол ассоциациясы жанында Республикалық балалар ҳам жас өспиримлер футбол академиясын шөлкемлестириу;

балалар ҳам жас өспиримлер спорт мектеплерине жумысқа қабыл етилетуғын футбол бойынша тренерлердиң кандидатураларын Өзбекстан футбол ассоциациясы менен мәжбүрий келисиу тәртибин енгизиу;

Өзбекстан Республикасы Дене тәрбиясы ҳам спорт министрлиги жанындағы Футбол бойынша тренер ҳам төрешилерди таярлау республикалық мектебин тамамлап, футбол бойынша тренер ҳам төрешилерди таярлау, қайта таярлау ҳам маманлығын арттыруу ўазыйпасын Өзбекстан футбол ассоциациясына жүклеу;

Өзбекстан Футболын қоллап-қуўатлау қоры ҳам онын Қарақалпақстан Республикасы, ўәлаятлар ҳам Ташкент қаласындағы филиалларын сапластыриу және босаған қаржыларды Өзбекстан футбол ассоциациясына өткериу ҳаққындағы усыныслары мақуллансын.

- 2018-2022-жылларда Өзбекстан Республикасында футболды буннан былай да раўажландыруу бағдарламасы қосымшаға муўапық тастыйықлансын.
- Пуқаралардың өзін-өзи басқаруу уйымларының жумысын муўапықластыриу бойынша республикалық кеңес, Өзбекстан жаслар аўқамы, Өзбекстан футбол ассоциациясы, Өзбекстан Республикасы Дене тәрбиясы ҳам спорт министрлигиниң:

пуқаралар жыйынының жас өспиримлер, жаслар ҳам спорт мәселелери бойынша комиссиясы басшыларының ўазыйпасын пуқаралар жыйынылары баслықларының орынбасарлары - жаслар мәселелери бойынша мәсләхәтшилерине жүклеу;

пуқаралар жыйынылары баслықларының орынбасарлары - жаслар мәселелери бойынша мәсләхәтшилерди Өзбекстан Республикасы Дене тәрбиясы ҳам спорт министрлиги жанындағы Дене тәрбиясын ҳам спортты раўажландыруу қоры, Өзбекстан жаслар аўқамы ҳам Өзбекстан футбол ассоциациясы қаржылары есабынан материаллық хошаметлеу тәртибин енгизиу ҳаққындағы усыныслары қоллап-қуўатлансын.

1. Пуқаралар жыйыныларының жас өспиримлер, жаслар ҳам спорт мәселелери бойынша комиссиялары:

Футбол ҳам басқа да спорт түрлерин ғалаба ен жайдыриу, саламат турмыс тәризине ўиретиу, мәхәллелерде жасайтуғынлар арасынан перспективалы ҳам талантлы балалар менен жасларды таңлап алыу (селекция) жумысларын шөлкемлестириу мәселелеринде районлық (қалалық) дене тәрбиясы ҳам спорт бөлимлери, балалар ҳам жас өспиримлер спорт мектеплери, балалар ҳам жас өспиримлер футбол академиялары, спорт федерация (ассоциация)ларының аймақлық бөлимлери менен бирге ислесетуғыны;

мәхәллелерде футбол майданларын ҳам басқа да спорт объектлерин абаданластыриуда жергиликли мәмлекетлик ҳәкимият уйымлары, районлық (қалалық) дене тәрбиясы ҳам спорт бөлимлери, Өзбекстан футбол ассоциациясының аймақлық бөлимлерине көмеклесетуғыны белгилеп қойылсын.

- Өзбекстан Республикасы Дене тәрбиясы ҳам спорт министрлиги, Қарақалпақстан Республикасы Министрлер Кеңеси, ўәлаятлар ҳам Ташкент қаласы ҳәкимликлери Пуқаралардың өзін-өзи басқаруу уйымларының жумысын муўапықластыриу бойынша республикалық кеңес, Өзбекстан жаслар аўқамы, Өзбекстан Миллий олимпиада комитети ҳам Өзбекстан футбол ассоциациясы менен биргеликте еки ай мүддетте:

мәхәллелерде футбол майданлары қурылысын, соның ишинде, мәмлекетлик-жеке меншик шериклик шәртлеринде қурылыўын нәзерде тутатуғын «Хәр бир мәхәлледе футбол майданы» бағдарламасын;

пуқаралар жыйынылары баслықларының орынбасарлары - жаслар мәселелери бойынша мәсләхәтшилерди материаллық хошаметлеу тәртибин тастыйықлау ҳаққындағы ҳүкиметлик қарарлардың жойбарларын Министрлер Кабинетине киргизсин.

1. Өзбекстан футбол ассоциациясы, Ферғана ҳам Ташкент ўәлаятлары ҳәкимликлериниң:

қәўендерлик қаржылары ҳам Ферғана ўәлаяты жергиликли бюджетиниң қосымша дереклерин қаржыландыриу дәреги етип белгилеген

ҳалда, өзбек футболының 105 жыллығына бағышлап Ферғана ўәлаяты Қоқанд қаласында заманагөй футбол стадионын қурыў;

кәўендерлик қаржылары, Өзбекстан футбол ассоциациясы қаржылары ҳәм Ташкент ўәлаяты жергиликли бюджетиниң қосымша дәреклерин қаржыландырыў дәреги етип белгилеген ҳалда, суд тәрәпинен мәмлекетлик дәрамаатқа өткерилген Ташкент ўәлаяты Бостанлық районындағы «Сижжак» дем алыў орны негизинде Өзбекстан футбол ассоциациясы жанында футбол бойынша миллий сайланды командалар ушын оқыў-шынығыў базасын шөлкемлестириў ҳаққындағы усыныслары мақулансын.

Өзбекстан Республикасы Министрлер Кабинети бир ай мүддетте Қоқанд қаласында футбол стадионы қурылысын ҳәм Бостанлық районында оқыў-шынығыў базасын шөлкемлестириў ҳаққында қарар қабыл етсин.

1. Өзбекстан Республикасы Дене тәрбиясы ҳәм спорт министрлиги, Өзбекстан Миллий олимпиада комитети, Қарақалпақстан Республикасы Министрлер Кеңеси, ўәлаятлар ҳәм Ташкент қаласы ҳәкимликлери Өзбекстан футбол ассоциациясы ҳәм басқа да мәпдар ведомстволар менен биргеликте бир ай мүддетте футбол бойынша мәмлекетлик қәнигелестирилген мектеп-интернатларының жұмысын сын көзқарастан үйренсин ҳәм нәтийжелери бойынша Өзбекстан Республикасы Министрлер Кабинетине:

олардың негизинде 14 аймақлық балалар ҳәм жас өспиримлер футбол академиялары ҳәм Өзбекстан футбол ассоциациясы жанында Республикалық балалар ҳәм жас өспиримлер футбол академиясын шөлкемлестириў, оларды Өзбекстан Республикасы Дене тәрбиясы ҳәм спорт министрлиги системасынан Өзбекстан футбол ассоциациясы қарамағына өткерий және әмелдеги қаржыландырыў тәртибин сақлап қалыўды;

футбол бойынша басқа да мәмлекетлик қәнигелестирилген мектеп-интернатларды аймақларда спорт түрлерин раўажландырыў зәрүрлигин ҳәм әҳмийетин инабатқа ала отырып, басқа олимпиада ҳәм миллий спорт түрлери, соның ишинде, спорттың ойын түрлери бойынша мәмлекетлик қәнигелестирилген мектеп-интернатларына қайта қәнигелестириўди;

балалар ҳәм жас өспиримлер футбол академияларына, сондай-ақ, қайтадан қәнигелестирилип атырған мәмлекетлик қәнигелестирилген мектеп-интернатларына берилетуғын имаратлар менен объектлерди реконструкциялаў, оңлаў ҳәм үскенелеўди басқышпа-басқыш әмелге асырыў бағдарламасын тастыйықлаўды;

қәнигелестирилген олимпиада резервлери мектеп-интернатларындағы футбол бөлимлерин қысқартыў ҳәм босап атырған оқыўшы қабыллаў квоталарын олимпиада ҳәм миллий спорт түрлерине, соның ишинде, спорттың ойын түрлерине бағдарлаўды;

Өзбекстан футбол ассоциациясы жанындағы Республикалық балалар ҳәм жас өспиримлер футбол академиясын «Бунёдкор» стадионына жайластырыўды нәзерде тутатуғын ҳүкиметлик қарардың жойбарын киргизсин.

1. Төмендегилер:

«Бунёдкор» стадионы имаратлары менен объектлеринен пайдаланыў дирекциясы» ЖШЖ «Бунёдкор» стадионынан пайдаланыўшы шөлкем болып есапланатуғыны;

«Бунёдкор» стадионы имаратлары ҳәм объектлеринен пайдаланыў дирекциясы» ЖШЖ ны (кейинги орынларда – Дирекция), сондай-ақ, «Бунёдкор» стадионын сақлаў ҳәм оннан пайдаланыў қәрежетлерин қаржыландырыў дәреклери «Өзбекнефтьгаз» АЖ ҳәм Дирекцияның қаржылары, сондай-ақ, нызам ҳүжжетлеринде қадаған етилмеген басқа да дәреклер болып есапланатуғыны;

«Өзбекнефтьгаз» АЖ бир ай мүддетте «Бунёдкор» стадионы имаратлары ҳәм объектлеринен пайдаланыў Дирекциясы» ЖШЖ ның шөлкемлестириўшилиқ ҳүжжетлерине Дирекция Өзбекстан футбол ассоциациясы жанында жұмыс алып барыўын нәзерде тутқан ҳалда тийисли өзгерислер киргизилиўин тәмийинлесин.

1. Өзбекстан жаслар аўқамы, Дене тәрбиясы ҳәм спорт министрлиги, Өзбекстан Миллий олимпиада комитети, Өзбекстан футбол ассоциациясы, Қаржы министрлигиниң төмендеги қаржыларды:

Дене тәрбиясы ҳәм спорт министрлигиниң спорт ҳәм дене тәрбиясы-ғалабалық илажлар республикалық Календарь режесинде нәзерде тутылған Өзбекстан Республикасы Мәмлекетлик бюджети қаржыларын;

Өзбекстан жаслар аўқамының балалар ҳәм жас өспиримлер футболын раўажландырыў ушын ажыратылатуғын қаржыларын;

Өзбекстан Республикасы Дене тәрбиясы ҳәм спорт министрлиги жанындағы Дене тәрбиясын ҳәм спортты раўажландырыў қоры қаржыларын;

кәўендерлер ҳәм қайырқомлық етиўшилердиң қаржылары, сондай-ақ, нызамшылықта қадаған етилмеген басқа да дәреклерден түсетуғын қаржыларды Өзбекстан футбол ассоциациясы жұмысын ҳәм оған жүкленген ўазыйпаларды қаржыландырыў дәреклери етип белгилеў ҳаққындағы усыныслары мақулансын.

1. 2023-жыл 1-январьға шекем төмендегилер:

Өзбекстан футбол ассоциациясы, оның аймақлық бөлимлери, «Өзбекстан Професионал футбол лигасы» жәмийетлик бирлеспеси ҳәм Професионал футбол клублары – барлық түрдеги салықлар және мәмлекетлик мақсетли қорларға мәжбүрий ажыратпаларды;

Өзбекстан футбол ассоциациясы, оның аймақлық бөлимлери, «Өзбекстан Професионал футбол лигасы» жәмийетлик бирлеспеси ҳәм профессионал футбол клублары – белгиленген тәртипте тастыйықланатуғын дизимге муўапық футбол бойынша спорт объектлериниң материаллық-техникалық базасын бекемлеў ушын зәрүр болған, Өзбекстан Республикасында ислеп шығарылмайтуғын спорт әсбап-үскенелерин, инвентарларын ҳәм арнаўлы профессионал спорт кийимлерин, транспорт қуралларын, соның ишинде, арнаўлы транспорт қуралларын алып киргени ушын бажыхана төлемлерин (бажыхана жыйымларынан тасқары);

Өзбекстан футбол ассоциациясы, оның аймақлық бөлимлери, «Өзбекстан Професионал футбол лигасы» жәмийетлик бирлеспеси ҳәм профессионал футбол клублары тәрәпинен тартылатуғын шет елли қәнигелерден – физикалық шахслардан алынатуғын дәрамаат салығын төлеўден азат етилсин.

1. Пайда салығын есаплаўда юридикалық шахслардың салық салынатуғын пайдасы Өзбекстан футбол ассоциациясы, оның аймақлық

бөлімлери, «Өзбекстан Профессинал футбол лигасы» жәмийетлик бирлеспеси хэм проффессинал футбол клубларының жұмысын қаржыландырыўға жұмсалатуғын қәўенлерлик хэм қайырқомлық жәрдеми түриндеги қаржылар суммасына, бирақ салық салынуатуғын пайданың он процентинен көп болмаған муғдарда азайтылатуғыны;

Футбол бойынша шынығыўларды хэм жыйынарды өткерийў ўақтында футболшылар хэм басқа да қәнигелер (тренер, төреши, инструктор), соның ишинде, шет ел қәнигелериниң спорт азық-аўқатлары менен аўқатланыўын, сондай-ақ, оларды сыйлықлаў (хошаметлеў)ды шөлкемлестириўге жұмсалатуғын қаржылар физикалық шахслардың дәрамаулары есапланбайтуғыны белгилеп қойылсын.

1. Өзбекстан Республикасы Сыртқы ислер министрлиги Өзбекстан футбол ассоциациясының талапларына бола шет елден тартылатуғын қәнигелерге консуллық хэм басқа да жыйымларды өндирмеген ҳалда кириў визаларының рәсмийлестирилиўин тәмийинлесин.
2. Өзбекстан Республикасы Ишки ислер министрлиги Өзбекстан футбол ассоциациясының талапларына бола шет елден тартылатуғын қәнигелерге мәмлекетлик бажы өндирмеген ҳалда көп мәртелик кириў визалары рәсмийлестирилиўин, берилиўин хэм мүддетиниң созылыўын, сондай-ақ, олар жасайтуғын жерде ўақтында дизимнен өткерилиўин хэм ўақтында дизимнен өткерийў мүддети созылыўын тәмийинлесин.
3. Өзбекстан Республикасы Бәнтлик хэм мийнет қатнасықлары министрлиги Өзбекстан футбол ассоциациясы талапларына бола орнатылған төлемлерди өндирмеген ҳалда Өзбекстан Республикасына шет ел қәнигелерин тартыўға руқсатнамалар берилиўи (созылыўи)н, сондай-ақ, көрсетилген шет ел пуқараларына Өзбекстан Республикасы аймағында жұмыс ислеўин әмелге асырыў ҳуқықына тастыйықлаўлар берилиўи (созылыўи)н белгиленген тәртипте тәмийинлесин.
4. Өзбекстан Республикасы Жер ресурслары, геодезия, картография хэм мәмлекетлик кадастр бойынша мәмлекетлик комитети, Меншиклестирилген кәрханаларға көмеклесиў хэм бәсекикти раўажландырыў бойынша мәмлекетлик комитети, Ташкент қаласы ҳәкимлиги мәпдар ведомстволар менен биргеликте бир ай мүддетте «Бунёдкор» стадионының Өзбекстан футбол ассоциациясы балансына өткерилиўин тәмийинлесин.
5. Өзбекстан Республикасы Дене тәрбиясы хэм спорт министрлиги, Қарақалпақстан Республикасы Министрлер Кеңеси, ўәлаятлар хэм Ташкент қаласы ҳәкимликлери Әдиллик министрлиги, Өзбекстан футбол ассоциациясы хэм басқа да мәпдар ведомстволар менен биргеликте еки ай мүддетте:

Өзбекстан футбол ассоциациясы аймақлық бөлімлериниң басшылары хэм ҳәкимшилиқ қурамы (аппараты)ның үлги структурасын жаңалаў, сондай-ақ, олардың хызметкерлерин материаллық хошаметлеў механизмин жетилистириў;

нызам ҳужжетлерине усы қарардан келип шығатуғын өзгерислер хэм қосымшалар ҳаққында Өзбекстан Республикасы Министрлер Кабинетине усыныслар киргизсин.

1. Усы қарардың орынланыўын қадағалаў Өзбекстан Республикасы Бас министриниң орынбасары Қ.В.Акмаловқа, Өзбекстан Республикасы дене тәрбиясы хэм спорт министри Ш.Х.Исраиловқа, Өзбекстан Миллий олимпиада комитетиниң баслығы У.М.Ахматжонов хэм Өзбекстан Республикасының Бас прокуроры О.Б.Мурадовқа жүкленсин.

Өзбекстан Республикасы

Президенти

Ш.МИРЗИЁЕВ

Ташкент қаласы,

2018-жыл 16-март

Ко'рип shi'g'i'ldi':



- [Ministrler Ken'esi](#)
- [Statistikaliq ha'm analitikaliq ma'gliwmatlar](#)
- [Ministrlkler ha'm vedomstvolar](#)
- [Qala ha'm rayon ha'kimlikleri](#)
- [Hu'jjetler](#)
- [Respublika miymanlarina](#)
- [Elektron hu'kimet](#)
- [Interaktiv ma'mleketlik xi'zmetler](#)